

А ПОШНІЯ лісты календара. На зыходзе яшчэ адзін год 1993. Як раней, мы не скажам, што ў гісторыю нашай краіны ён улішана залатой старонкай. Цяпер у нас адваротнае пачуддэ. Яно насычана наймавернымі цяжкасцямі, якія даводзіцца перажываць насля распаду былога СССР. І накуль што прасвятлення не бачна. Крызіс — наглыблецца, хандэ — дагаршацца. Близька растуць дэны на прадукты нават самай пернай неабходнасці, прамысловыя тавары, усе віды паслуг, транспарт і г. д. Усё большае колькасць раней «заможных і шчаслівых» людзей апускаецца пад рысу галечы. Як і большасць галі народнай

гаспадаркі, у вельмі складаным становішчы апынулася адукацыя, яе выдучае зьяно — вышэйшая школа. Нялёгка даводзіцца вучоным, выкладчыкам, навуковым супрацоўнікам і, тым больш, данаможнаму нікам і, тым больш, данаможнаму персаналу. Не пазайздросціш і студэнтам, чыя стыпендыя — далёкая ад пражытачнага мінімуму, якая ад пражытачнага мінімуму запоруіш «спажывецкі кошкы». Стала амаль немагчымым абнаўляцца, унаоўваць матэрыяльна-тэхнічную базу, развівацца на ўзроўні высокіх патрабаванняў часу. Хвалюе і абстаноўка ў грамадстве. Расце злачыннасць, пашырае межы мафія, усё глыбей пуская караці карупцыя. Словам, на зыходзе года

парадавацца няма чаму. І усё ж не скажам, што наш універсітэт у такіх абстаавах «застыў» на месцы. Ён рухаецца наперад, працягвае расці яго навуковы патэнцыял. За бягучы календарны год абаронена 15 кандыдацкіх і 3 доктарскія дысертацыі, пры вострым дэфіцыце на паперу выдадзена ня мала друкаванай прадукцыі, паспяхова быў праведзены набор студэнтаў на 1993-94 навучальны год. Працягвала пашырацца і наглыбляцца супрацоўніцтва ГДУ з ВНУ і навуковымі ўстановамі блізкага і далёкага замежжа. Важнымі падзеямі года сталі адкрыццё ва універсітэце музея-лабараторыі імя Ф. Скарыны і новага

санаторыя-прафілакторыя. Нягледзячы на цяжкасці, не будзем адчайвацца, упадаць у роспач. Застанемся аптымістамі, захаваем у сэрцах надзею на лепшую долю, шчаслівейшы наш лёс. І будзем спадзявацца, што першым прыкметным крокам да гэтага стане новы, 1994 год. З нагоды яго надыходу гарача віншваем увесь калектыў універсітэта, жадаем вам, шанюныя таварышы, спакою і цярдлівасці, плённай працы і выдатнай вучобы, творчага натхнення, моцнага здароўя, асабістага і сямейнага дабрабыту і шчасця!

РЭКТАРАТ.
ПРАФКОМ.
ПРАФКОМ СТУДЭНТАў.

ГОМЕЛЬСКИ УНИВЕРСИТЕТ



ГАЗЕТА ГОМЕЛЬСКАГА ДЗЯРЖАўНАГА УНІВЕРСИТЭТА ІМЯ ФРАНЦЫСКА СКАРЫНЫ

№ 19 (862) | Аўторак, 28 снежня 1993 г. | Газета заснавана ў верасні 1969 года | Выходзіць два разы ў месяц | Цана 10 руб.



КАЛІ ЛАСКА, НА НАВАГОДНЮЮ ЕЛКУ

2-га студзеня Дзед Мароз і Снягурочка запрашаюць на 11 гадзін у фая вучэбнага корпуса № 1 дэцкай выкладчыкаў і супрацоўнікаў універсітэта. Яны павішуюць дзедвару з Новым, 1994 годам, уручаць падарункі. Каля ёлкі-прыгажуні адбудзецца дзіцячы карнавал, для яго ўдзельнікаў будучы дэманстравацца мультфільмы.

ВІНШУЕМ І ДЗЯКУЕМ!
Рэдакцыя «Гомельскага універсітэта» гарача віншавасваіх спонсараў — калектыў прадпрыемства «Сучасныя тэхналогіі» з Новым, 1994 годам, жадае плёну ў іх дзейнасці і выказвае шчырую ўдзячнасць за матэрыяльную падтрымку на выпуск нашай газеты, на якую спадзяецца і ў будучым.

Міжнароднае супрацоўніцтва

ВІЗІТ ФРАНЦУЗАў

У верасні бягучага года дэлегацыя Гомельскага дзяржуніверсітэта імя Ф. Скарыны, у якую ўваходзілі рэктар член-карэспандэнт АНБ Л. А. Шамяткоў, першы прарэктар прафесар М. В. Селькін, дэкан факультэта прафарыентацыі і падрыхтоўкі да паступлення ў ВНУ дацэнт А. У. Гаўрылюк, на працягу тыдня знаходзіліся ў французскім горадзе-пабраціме Клермон-Феране. Тут быў падпісаны пратакол аб супрацоўніцтве паміж мясцовым універсітэтам і ГДУ. Прынятым дакументам прадугледжаны абмен навуковымі публікацыямі вучоных і выкладчыкаў, разнастайнымі педагогічнымі матэрыяламі, стажорами, студэнтамі. Французскі бок заручыўся, што іх дэлегацыя без прапаруджання нанясе адказы на візіт у Гомель. І гэта адбылося ў снежні. Да нас прыяздзіла дырэктар прафесіяналізацыі Інстытута «Інжынерыя менеджмен-



ту» універсітэта Овернь — Клермон і Морыс Шэневуа, яго намеснік Марыя-Антуанета Дзюбост, прафесар Бруно Бергер, студэнткі Марыя Шэневуа з эканамічнага і Стэфанія Майлот з лаціна-грэчаскага факультэтаў. Для гэсцей былі арганізаваны сустрэчы ў рэктараце, спачатку з кіраўнікамі універсітэта, а затым і з удзелам дэканаў, у ходзе якіх адбыліся зацікаўлены перамовы. Пасланцы з Францыі змаглі падрабязна даведацца пра наш універсітэт, расказалі пра сваю вышэйшую навучальную ўстанову, наведалі эканамічны факультэт, які стане адным з

важнейшых звенняў у далейшым супрацоўніцтве. Яго плённае развіццё прадугледжана заключаным дагаворам. Французская дэлегацыя з задавальненнем азнаёмілася з годам над Сожам і яго славуцасцямі, была прынята ў аддзеле міжнародных сувязей гарадскога Савета народных дэпутатаў, наведала Веткаўскі музей народнай творчасці і Добрушскі фарфоравы завод. На здымку: члены французскай дэлегацыі на сустрэчы ў рэктараце.

Фота У. Чысціка.

У прафкоме ПАЗІЦЫЮ ВЫЗНАЧЫЦЬ ГАЛАСАВАННЕ

9-га снежня г.г. у Мінску адбылася рэспубліканская прафсаюзная канферэнцыя работнікаў адукацыі і навукі. У сувязі з тым, што ўрадам Беларусі не выконваецца пастанова Вярхоўнага Савета ад 5-га лістапада 1992 года аб узроўні заробатнай платы работнікаў галіны і не знойдзены шляхі для вырашэння праблемы, пры ўмове, калі яна застаецца адкрытай у бліжэйшы час, прынята рашэнне аб правядзенні з 12 студзеня 1994 г. усеагульнай забастоўкі работнікаў адукацыі. Гэта пытанне стала прадметам абмеркавання на пасяджэнні прафкома універсітэта,

якое адбылося ў мінулую сераду. Выступішы яго старшыня Г. І. Варатніцкі і сакратар галіновага абкома прафсаюза Н. І. Аліферэнка расказалі аб некаторых выніках рэспубліканскай прафсаюзнай канферэнцыі. Апошняя з іх праінструктавала аб правільнай падрыхтоўцы да галасавання, якое павінна быць тайным, і правядзенні забастоўкі. Для таго, каб удзельнічаць у забастоўцы, трэба не менш, чым дзвюм трэцімі ад усяго спісачнага саставу калектыву прагаласаваць «за». На пасяджэнні прафкома прынята рашэнне аб прэміраванні яго актывістаў.

КАНДЫДАТАў НАВУК ПРЫБАўЛЯЕЦА

Рэктарат, гарадскія арганізацыі універсітэта, дэканат, выкладчыкі, супрацоўнікі і студэнты філалагічнага факультэта гарача віншуюць асістэнта кафедры беларускай мовы КРАСНОВУ Алену Мікалаеўну (навуковы кіраўнік — прафесар У. В. Апічэнка) з паспяховай абаронай дысертацыі на атрыманне вучонай ступені кандыдата філалагічных навук. Рэктарат, гарадскія арганізацыі універсітэта, дэканат, выкладчыкі, супрацоўнікі і студэнты геалага-геаграфічнага факультэта гарача віншуюць асістэнта кафедры геофізікі ГУМЕНА Аляксандра Міхайлавіча з паспяховай абаронай дысертацыі на атрыманне вучонай ступені кандыдата геаграфічных навук.

МІЖНАРОДНЫ ДЫПЛОМ—Л. А. ШАМЯТКОВУ

Усяму свету вядомы англійскі горад Кембрыдж. Вядомы перш за ўсё тым, што тут у 13 стагоддзі быў заснаваны адзін з першых на нашай планеце універсітэтаў. Тут жа, у Кембрыджы, знаходзіцца міжнародны біяграфічны цэнтр, які выдае серыі энцыклапедычных даведнікаў па розных галінах навук і культуры.

Зусім нядаўна рэктар Гомельскага дзяржаўнага ўніверсітэта імя Ф. Скарыны член-карэспандэнт АН Беларусі, доктар фізіка-матэматычных навук,

прафесар Л. А. Шамяткоў атрымаў з Міжнароднага біяграфічнага цэнтра ганаровы дыплом, на тытуле якога мы чытаем (на адмычку):

«Дыплом гонару, абвешчаны ва ўсім свеце, прысуджаны Леаніду Шамяткову за значны ўклад, які з'яўляецца прадметам абмеркавання ў 23 выданы Міжнароднага біяграфічнага слоўніка».

Значым, што, пачынаючы з 1994 года, Міжнародным біяграфічным цэнтрам выдаюцца дзве новыя серыі энцыклапедычных даведнікаў, якія называюцца (у даслоўным перакладзе) «Мужчыны дасягнення» і «Хто ёсць хто сярод інтэлектуалаў».

У кожны з гэтых даведнікаў таксама будуць уключаны біяграфічныя даныя і даныя аб навуковай дзейнасці Л. А. Шамяткова.

Прыведзеныя факты з'яўляюцца сведчаннем высокага навуковага аўтарытэту Л. А. Шамяткова, чые працы ў галіне матэматыкі вядомы далёка за межамі нашай

краіны. Пачынаючы з канца 60-х гадоў, ён і яго вучні паспяхова развіваюць адзін са змястоўных накірункаў сучаснай алгебры — тэорыю фармацый алгебраічных сістэм. І не выпадкова таму адзін з заснавальнікаў гэтай тэорыі — нямецкі матэматык В. Гапуцц — прыслаў нядаўна асабістае запрашэнне Леаніду Аляксандравічу для ўдзелу ў рабоце Міжнароднага семінара ў Германіі.

Л. ПАЛЯКОУ,
вучоны сакратар
універсітэта.

НА ВУЧОНЫМ САВЕЦЕ

На мінулым тыдні ў чацвер адбылося заключнае ў бягучым «каляндарным годзе пасяджэнне вучонага савета. Па інфармацыі яго вучонага сакратара Л. Я. Палякова ўнесены некаторыя змяненні ў Статут універсітэта.

З паведамленнем аб плане навукова-даследчых работ на 1994 год выступіў прарэктар па навуковай рабоце прафесар А. М. Сердзюкоў. Пасля абмеркавання прапанаваны план зацверджаны. А. М. Сердзюкоў зрабіў таксама справаздачу аб выкананні ў 1993 г. навуковых заданняў Дзяржаўнай праграмы ліквідацыі ў Рэспубліцы Беларусь вынікаў аварыі на ЧАЭС і

работ, фінансуемых за кошт бюджэту.

Аб вучэбна-метадычнай рабоце кафедр замежных моў далажылі іх загадчыкі Л. С. Баннікава і В. В. Рабенка.

Вучоны савет вылучыў рэктара ўніверсітэта члена-карэспандэнта АНБ Л. А. Шамяткова кандыдатам на выбранне акадэмікам, а прафесара У. В. Анічанку — членам-карэспандэнтам Акадэміі навук Беларусі.

На вакантныя пасады па конкурсу выбраны загадчыкамі кафедр: фізіялогіі чалавека і жывёлін — кандыдат біялагічных навук А. Ф. Карпенка, аўтаматызаваных сістэм апрацоўкі інфармацыі — кандыдат тэхніч-

ных навук А. М. Дземідзенка; на пасады дацэнтаў: І. Ф. Рашка — па кафедры заалогіі і аховы прыроды, М. У. Акуліч — па кафедры эканомікі і сацыялогіі працы, М. М. Дайнека — па кафедры батанікі і фізіялогіі раслін. Старшым выкладчыкам кафедры эканамічнай інфарматыкі і АСК абраны кандыдат тэхнічных навук А. П. Целяніў, ст. выкладчыкам кафедры лёгкай атлетыкі і лыжнага спорту — З. І. Чобатава.

Вучоны савет рэкамендаваў Атэстацыйнай камісіі Мінадукацыі Рэспублікі Беларусь прысвоіць вучонае званне прафесара загадчыку кафедры тэарэтычнай фізікі д. фіз.-мат. н. М. В. Максіменку, дацэнта — к. фіз.-мат. н. з кафедры радыёфізікі В. П. Кузіну.

ПЯШЧОТАЙ САГРЭЮЦА СЭРЦЫ



Навагодняе свята для ўсіх дзяцей самае любімае, жаданае. Яго заўсёды чакаюць як добрую казку, якая можа прынесці чуды. Сустрэча Новага года — свята сямейнае.

Але, на вялікі жаль, не ўсе хлопчыкі і дзяўчынкі могуць сустрэкаць цудоўнае свята ў цёплай сямейнай атмасферы. Па волі лёсу яны такой магчымасці пазбаўлены. Каб яны не адчувалі сабе абзеленымі радасцю ў святочныя дні, стала добрай традыцыяй правядзенне ў нашым універсітэце сумесна з абласным аддзяленнем Беларускага дзіцячага фонду дабрачыннай ёлкі «Ад сэрца да сэрца».

Сёлета яна праводзіцца ў рамках рэспубліканскай акцыі Беларускага дзіцячага фонду «Нашы сэрцы — хворым дзецям» на базе СШ № 44 г. Гомеля.

Яшчэ задоўга да навагодніх святаў пачалі рыхтаваць падарункі дзецям-сіротам, інвалідам студэнты—будучыя педагогі, якія праходзяць спецыялізацыю пры кафедры беларускай культуры па курсу «Арганізацыя і метадыка пазакласнай і пазашкольнай работы». У гэтай высакароднай справе прымаюць удзел таксама вучні СШ №№ 5, 16, 44 г. Гомеля. Школьнікі займаюцца ў творчых гуртках па прыкладнаму мастацтву і ў зробленыя ўласнымі рукамі самыя разнастайныя вырабы ўкладваць усю цеплыню і пяшчоту свай душы.

...Факт галоўнага корпуса ўніверсітэта ў адзін з нядаўніх дзён нагадвала малюнічае, яркае і радаснае відовішча. На стальных, стэндах і проста на падаконніках знайшлі сваё месца безліч самых разнастайных цацак, мастацкіх вырабаў, гульняў, кніг. Сюды, на дабрачынную ёлку, прынеслі іх студэнты—будучыя педагогі, выкладчыкі і супрацоўнікі ГДУ, завочнікі спецыяльнасці «Бухгалтарскі ўлік, кантроль і аналіз гаспадарчай дзейнасці», школьнікі і іх настаўнікі, Дзед Мароз і Снягурачка ледзь паспявалі прымаць іх ад гасцей, што неслі сюды разам з падарункамі свае пачуцці, высакародныя і светлыя.

Адсюль і шматквецце падарункаў. Сярод іх —на адзіленне малюнічыя, яркія вырабы з інкрустацыяй і аплікацыяй саломкай, па-майстэрску, з любоўю выкананыя студэнтамі біялагічнага, матэматычнага факультэта, беларускага аддзялення філфака, вучнямі СШ № 5, якія вывучаюць беларускія народныя мастацкія промыслы пад кіраўніцтвам настаўніцы выдатніка народнай асветы Л. І. Жалезняковай.

Усеагульную захопленасць выклікалі навагоднія паштоўкі-вішаванні, насценныя газеты, таленавіта выкананыя студэнтамі, якія займаюцца жывапісам у выдатнага педагога з вучылішча народных мастацкіх промыслаў Д. Р. Сцепанец. У мастацкай майстэрні Дзеда Мароза поўнаасцю правілі свае здольнасці будучыя біёлагі, матэматыкі, географы, настаўнікі роднай мовы. У гэтых работах — пошук, фантазія і сама душа студэнтаў, чулая і кранальная.

Але, бадай, больш за ўсё ў гэтым царстве дзяцінства здзіўлялі мяккія цацкі, пяшчотныя, добрыя, якія нясуць хлопчыкам і дзяўчынкам радасць і ўсмешку. Тут і забавныя тыгрэны, жураф, мядзведзі, прыгожыя лялькі і, канечне, сабакі, сімвалізуючыя надыходзячы 1994 год. Гэта ўсё — тварэнне рук і сэрцаў як студэнтаў, так і вучняў з СШ №№ 16, 5.

Вельмі своеасабліва, прыгожа выглядалі размалёваныя шкатулкі, дошкі, палічкі, якія прынеслі на ёлку рабыты 44-й школы.

Сярод самых маленькіх удзельнікаў дабрачыннай ёлкі — трохгадовая Машанька Гумен (жо другі год прыносіць яна для дзяцей-сірот свае цацкі) і Юленька Ладзіна. Яна развіталася са сваім любімым вялізным ружовым мядзведзем, каб падарыць яго хворай дзяўчыцы. У лапы мядзведзяці была ўкладзена паштоўка са словамі:

Я сваю любімую ігрушку
Девочке больной передала,
Незнакомой маленькой
подружке
Подарю хоть чуточку тепла.



Гэтая цацка разам з іншымі падарункамі ад студэнтаў, выкладчыкаў і школьнікаў падаравана Дзедам Марозам хворым дзецям, якія лежача ў гематалагічным аддзяленні абласной бальніцы.

Нельга было не спыніцца каля выстаўкі-продажу, на якую прадставілі свае работы вучні СШ № 16, якія займаюцца ў гуртку прыкладнага мастацтва пад кіраўніцтвам С. М. Шульга. Былі тут таксама швейныя вырабы, выкананыя дзяўчынкамі гэтай жа школы на чале з С. Я. Курпрыкавай. Прадставілі свае арыгінальныя работы ўдзельніцы гуртка мастацкай вышыўкі СШ № 5 пад кіраўніцтвам А. П. Паўленка. Жадаючыя змаглі купіць тое, што найбольш спадабалася як навагодні сувенір.

Шчодрымі аказаліся сэрцы і ў завочнікаў, якія прынеслі на дабрачынную ёлку свае падарункі, а таксама ў замежных студэнтаў, што вчачца ў ГДУ. Іх канкрэтны ўклад у высакародную справу — шматлікія настольныя гульні, кнігі, малюнічыя алоўкі.

Не магла не завітаць са сваімі вучнямі ў гэты дзень ва ўніверсітэт выпускніца філфака С. М. Плюшчай, якая працуе зараз у СШ № 24. Яе сэрца, як і раней, у час вучобы, разам з дзецьмі, якім неабходна спагада, падтрымка, цёплая ўсмешка. Неаднаразова, апраўнушы ўбранне Снягурачкі, выяжджала яна разам з Дзедам Марозам у навагодняе свята да дзяцей у сем'і загінуўшых «афганцаў». А на гэты раз разам са сваімі выхаванцамі з 7«В» яна прывезла на дабрачынную ёлку шмат падарункаў.



Вучні СШ №№ 5 і 44 — на дабрачыннай ёлцы.

Сваё асаблівае, ганаровае месца заняла тут і выстаўка творчых работ студэнтаў, выкладчыкаў універсітэта, настаўнікаў горада. Найбольшую цікавасць выклікалі вырабы з дрэва дакана геолога-геаграфічнага факультэта А. П. Пінчука, свежасцю фарбаў радалі вока карціны дацэнта кафедры эканамічных тэорыяў А. П. Цыбінай (многія з іх яна падаравала дзецям-сіротам), спаўна праявілі свой талент студэнты-географы А. Літашова (разьба па дрэве) і С. Маланій (мастацкая вышыўка).

Школьнікі горада, якія прымалі ўдзел у дабрачыннай ёлцы, з вялікай цікавасцю знаёмліліся з экспанатамі заалягічнага музея ГДУ, а таксама атрымалі запрашэнне на навагодняе прадстаўленне ў СШ № 44 г. Гомеля, вучні малодшых класаў якой з удзелам сваіх кіраўнікоў таксама падрыхтавалі падарункі, якія ўручаны ў Журавіцкім доме-інтэрнаце дзецям-інвалідам.

Усё сабранае багацце падарункаў адправілася па канкрэтных адрасах. Студэнты-трэцякурснікі рускага аддзялення філфака ўручылі іх выхаванцам Цярухскага дзіцячага дома, гісторыкі адвезлі іх у Рэчыцкія школы-інтэрнаты для дзяцей-сірот і дзяцей — інвалідаў, трэцякурснікі факультэта фізічнай культуры нанеслі навагодні візіт у абласную дзіцячую бальніцу, дзе іх чакалі дзве хворыя хлопчыкаў і дзяўчынак, і рэабілітацыйны цэнтр дзяцей-інвалідаў. Студэнты выступілі перад дзецьмі з канцэртнымі праграмамі, правялі навагоднія ранішнікі.

Што можа быць даражэй для нас на свеце, чым радасныя, шчаслівыя вочы дзяцей, усмешка на іх тварах? І гэта самая вялікая ўзнагарода тым, хто робіць усё дзеля таго, каб пяшчотай саграваліся юныя сэрцы і ніколі не змаўкаў вясёлы смех дзетвары, ляс да якой паставіўся не вельмі ласкава.

Т. ГАРАНІНА,
кандыдат філасофскіх навук,
дацэнт кафедры філасофіі,
Т. ДУБЯК,
Фота У. Чысція.

Аб конкурсе агляду талентаў «Ану, першакурснік!» СУМНЫ СТАРТ І ПАСПЯХОВЫ ФІНІШ



наступнага года пачнецца з жараб'ёўкі чарговасці выступлення двух факультэтаў, якія засталіся ла-за графікам парадку выступленняў. Па палажэнню конкурсу выступленні ў наступным годзе пачне факультэт, заняўшы апошняе месца ў папярэднім годзе. Дык хто ж будзе першым — геолагі ці філолагі? На сённяшні дзень парадак вызначыўся наступным чынам: 1-е месца і пераходны прыз — у студэнтаў-першакурснікаў гісторыка-юрыдычнага факультэта; другое месца занялі студэнты факультэта фізічнай культуры; 3-е — у студэнтаў-эканамістаў; далей ідуць: фізічны, біялагічны і матэматычны факультэты.

Выбар жанру і тэмы даў магчымасць убачыць шэсць зусім розных праграм. Тут і «Каханне з першага погляду», і «Гісторыя жыцця Івана Сусаніна», чароўная «Лаліта» з не менш абаяльным «Аляксандрам» і многае іншае, над чым смяяліся, часам засмучаліся, а то і расстройваліся глядачы. І ўсё ж такі прыемна адзначыць, што думка журы і глядзельная зала была аднолькавай і званне лаўрэата конкурсу «Ану, першакурснік!» 1993 года і каштоўны падарунак былі ўручаны: Аляксандру Струку (матэматычны факультэт), Вікторыі Нікіцінскай і Аксане Парфянкавай, Ірыне Мьяля-

нцавай і Аляксею Лабанаву, Н. Мацвеевай і Н. Сталяровай (факультэт фізічнай культуры), Марыне Рыдкінай, Сяргею Дразду, Уладзіміру Мішуру (эканамічны факультэт); Віктару Цярэшчанку (фізічны факультэт); Аляксандру Рудніцкаму (біялагічны факультэт); Дзмітрыю Карасёву, Андрэю Сыцько, Аксане Гаўрыленка (гісторыка-юрыдычны факультэт).

Прыз мецэната, смачныя экалагічна чыстыя фрукты атрымалі студэнты біялагічнага факультэта. Прыз сімпатый студэнцкага прафкома пад грым-апладысмантаў дастаўся пераможцам — будучым гісторыкам і юрыстам. Намеснікам дырэктара Гомельскага абласнога драматычнага тэатра У. В. Ушаковым былі ўручаны 100 запрашалых білетаў на шоу-прадстаўленне ўдзельнікам конкурсу з матэматычнага, біялагічнага і фізічнага факультэтаў.

Генеральны спонсар рэкламнае агенцтва «Саў-Інфо» не мог прыйсці без сюрпрызу. І думаецца, яму гэта ўдалося ўстанавіць стypенды ў памеры 100 тыс. руб. штомесячна на працягу II семестра 1993—94 навучальнага года. І зусім заслужана будзе яе атрымаць студэнт гісторыка-юрыдычнага факультэта, аўтар праграмы

групы пераможцаў, удзельнік усіх мінулагодніх праграм Іван Прысяжны. Мы віншуем яго з гэтым поспехам і адзнакай яго творчасці.

Вельмі прыемнымі былі прызы мецэната вядучым праграмы Ірыне Жэцянявай і Андрэю Вінікаву. Упершыню за многія гады вось так грунтоўна была ацэнена іх праца.

І, канечне, мы абавязаны запомніць імёны юнакоў-аператараў, якія поўнасцю забяспечвалі гукавым афармленнем праграмы ўсіх факультэтаў і ўвесь конкурсны вечар: Сяргей Дзюбо, Валянцін Леўчанкоў, Сяргей Юнакоў, Павел Грузінаў, Канстанцін Баціцка.

Што ж?! Было і прайшло. І ўжо патухлі агні рампы і апусцелі грымёрныя. Ужо апусцела глядзельная зала і наведзены парадак пасля «эмацыянальных» балельшчыкаў (не хочацца нагадаць непрыемны моманты) і вось толькі сёння разумееш, што гэта ўжо гісторыя, а рэальнасць — агульнаўніверсітэцкі конкурс «Ану, першакурснік!» 1994 года, якому мы і гаворым: «Да хуткай сустрэчы!».

Студэнцкі клуб універсітэта віншуе ўсіх з надыходзячым Новым годам і жадае вам усім прыемных сустрэч з намі, поспехаў і выканання жаданняў.

Сабе мы жадаем адкрыцця актавай залы пасля «невяліка-



га ремонту» і асабліва паспяховай творчай працы ў юбілейны год універсітэта.

М. ШЫРЫНкіНА,
мастадкі кіраўнік студэнцкага клуба.

На сцэне — лаўрэаты конкурсу Ірына Мьяляцава і Аляксей Лабанав з факультэта фізічнай культуры.

ПЕРАМОГА І СТЫПЕНДЫЯ ў 100 ТЫСЯЧ РУБЛЁў

«В некотором царстве,
В некотором государстве,
Пусть не в Орисоне,
А в рублёвой зоне...»

Так пачыналася выступленне пераможцаў конкурсу «Ану, першакурснік-93!» — каманды студэнтаў гісторыка-юрыдычнага факультэта. У 1991 годзе, калі ў папярэдні раз праводзіўся «Першакурснік», іх старэйшыя таварышы па вучобе таксама перамаглі. І менавіта таму каманда-93 выступала апошняй. Асабіста мне здалася, што выступленне рабят з нашага факультэта глядачы чакалі з вялікім нецярпеннем, таму што не ўсе каманды іншых факультэтаў, хаця і вельмі стараліся, змаглі выступіць дастаткова добра.

Я думаю, што толькі эканамісты маглі саставіць канкурэнцыю гісторыкам і юрыстам.

Але... як толькі на сцэне з'явіўся «Зузанін» (у выкананні Андрэя Сыцько), усякая трывога адразу знікла.

Зала літаральна ўзрывалася ад смеху пры з'яўленні вядучага, гэткага англійскага дварацкага ў самых сучасных джынсавых шортах (у выкананні першакурсніка Дзмітрыя Карасёва).

Выступленне рабят было рознапланавым і рознажанравым. Сапраўднае задавальненне атрымалі аматары спеваў, якія пачулі як ужо вядомыя, так і новыя песні. У выкананні Веранікі Кошалевай і Аксаны Гаўрыленка, якая адначасова з'яўляецца студэнткай дзвюх навучальных устаноў: ГДУ (2 курс гісторыка-юрыдычнага факультэта і музычнага вучылішча — 3 курс аддзялення спеваў), прагучала песня

«Чорны воран». Усім спадабалася і «выкананне» песні «Пра Казла» Дзмітрыем Іванішкам.

Юнакі выступалі настолькі добра, што нават рэдка выкрыкі з залы на справядлівую, на мой погляд, крытыку, не змаглі паўплываць ні на выступленне каманды, ні на сімпатый глядачоў, ні на рашэнне журы. Такіх выкрыкаў было мала, але яны раздаваліся не толькі ў час выступлення гэтай каманды, але і іншых, што вельмі перашкаджала не толькі рабятам, якія выступалі на сцэне і змагаліся за перамогу сваіх факультэтаў, але і тым, хто быў у зале.

І ўсё ж такі, нягледзячы на «дробныя» нязручнасці, рабят з гісторыка-юрыдычнага факультэта змаглі выступіць выдатна, а глядачы атрымаць задавальненне.

Але самым галоўным чалавекам вечара, на мой погляд, стаў студэнт гісторыка-юрыдычнага факультэта Іван Прысяжны — аўтар сцэнарыя пра Зузаніна. Менавіта яму наш спонсар — рэкламнае агенцтва «Саў-Інфо» аднадушна з журы аддаў галоўны прыз конкурсу — імянную стypендыю (у другім семестры яна будзе складаць 100 тысяч рублёў). Вось так цяпер ацэньваецца адоранасць, талент і захопленасць.

Хочацца пералічыць усіх членаў каманды, якія заслужылі гэтую перамогу сваёй настойлівасцю, стараннем і, канечне, талентам. Гэта аўтар сцэнарыя і рэжысёр — Іван Прысяжны, выканаўца галоўнай ролі Андрэй Сыцько, ён жа Зузанін, вядучы Дзмітрый Карасёў, а таксама Наталія Пархуціч, Вераніка Кошалева,

Аксана Гаўрыленка, Дзмітрый Шэйко, Аляксандр Шаўко, Андрэй Фацін, Дзмітрый Іванішка, Сяргей Ваброў і Дзмітрый Фралюў.

А тыя рабяткі, якія не ўвайшлі ў каманду, сваім удзелам у падрыхтоўцы выступлення, падтрымкай у зале і за кулісамі забяспечылі ёй надзейны тыл. І іх смела можна было назваць другім саставам каманды. Яны заслужана раздзялілі яе поспех і ўзнагароду журы — вялікі, прыгожы і смачны торт, а ганаровы пераходны кубан конкурсу універсітэта застаўся яшчэ на адзін год у дэканате гісторыка-юрыдычнага факультэта.

А. КАДОЛ,
студэнтка I курсу
гісторыка-юрыдычнага
факультэта.



НА ЗДЫМКАХ: фрагменты з выступлення «Пра Зузаніна» на конкурсе «Ану, першакурснік!» каманды пераможцаў з гісторыка-юрыдычнага факультэта. Ролі выконваюць А. Сыцько, Д. Іванішка, Д. Шэйко, С. Ваброў, В. Кошалева і Н. Пархуціч.

Фота А. Кадол.

ПРА ЧАС І ЯК МЫ ЯГО ўСПРЫМАЕМ

Бяжыць час, яго не спыніць. Вось і чарговы год заканчваецца, і мы зноў наракаем на тое, што шмат чаго не паспелі ажыццявіць з задуманага. Не трэба адмоўных эмоцый. Можна навучыцца падпарадкоўваць сабе час. Існуе тысяча прыкметных заканамернасцей, якія датычаць часовых рамак жыцця чалавека.

Вось толькі некаторыя прыклады. Амерыканскі псіхолог В. Джэкс адзначаў такі парадасальны факт: адрэзкі часу, не запоўненыя уражанямі, ця-

нуцца вельмі марудна, але пры ўспамінах здаюцца хутка прамяністымі, а час, запоўнены разнастайнай дзейнасцю, праходзіць непрыкметна, але ў далейшым ацэньваецца як вельмі доўгі.

Той жа Джэкс устанавіў цікавую заканамернасць сувязей успрыняцця часу з узростам. Кажучы, што па меры таго, як становіцца старэйшым, час бяжыць хутчэй. І гэта сапраўды так. Гэтага дастаткова, каб

задумацца над праблемай, паставіць перад сабой мэту — стаць уладаром часу — і ажыццявіць яе.

Усведамляючы кароткасць нашага жыцця на Зямлі, напоўнім сваё жыццё здзяйсненнямі і уражаннямі, каб застацца на ўдзячнай памяці людзей.

ГОД БЕЛАГА САБАКІ



цяжарных жанчы). Таму, напрыклад, адмаўляюць тым сватам, на якіх вельмі кідаюцца сабакі. Ды і самі сваты абмінаюць у такім выпадку дом, ведаючы, што там ім абавязкова «дадуць гарбуза».

А вось у дзівочых калядных варожбах сабакы брэх разглядаўся як вельмі добрая прыкмета. Звычайна дзівачы ноччу перад Новым годам або перад Вадохрышчам выходзілі на падвор'е і ўважліва прыслухоўваліся: з якога боку забрэша сабака, адтуль і сваты завітаюць. Вядома таксама, што такім жа чынам выпрабавалі свой лёс і хлопцы. У кнізе А. К. Сержпутоўскага «Прымкі і забабоны беларусаў-палешукоў» чытаем: «Пасля каляднай вачеры хлопцы бягуць на рэстанцы і слухаюць, у якім баку забрэша сабака — адтуль ім трапіцца жонка, бо гэта так суджана». Дзівачы вызначалі свой лёс з дапамогай сабакі яшчэ адным спосабам. Некалькі сябровак, сабраўшыся ў адной хаце, пяклі з рэшткаў цеста маленькія булачкі ці аладкі, прычым кожная павінна была запомніць свой уласны выраб. Гэтыя булачкі клалі радком на парозе, прыводзілі сабаку ў хату і ўважліва назіралі: чыю булачку сабака з'есць першай, тая дзівачына першай і замуж пойдзе ў новым годзе.

Да «паслуг» сабакі звярталіся і пры выкананні розных магических дзеянняў у народнай медыцыне. Напрыклад, каб пазбавіць дзіця ад «перапалоху» (ад «спуду»), беларускія знахары каталі па яго целе з вымаўленнем замовы хлебны ша-

рык. Гэты шарык давалі з'есці сабаку. Лічылася, што як толькі сабака з'есць гэты хлеб, дзіця адразу ачу- няе.

Не толькі славянам, але і іншым індаеўрапейскім народам добра вядома легенда пра хлебны колас, пра хлеб і пра роллю сабакі ў чалавечым жыцці. Вось адзін са шматлікіх варыянтаў гэтай легенды. «У даўнія-даўнія часы хлебны колас быў зусім не такі, як зараз: ён быў вялікім і важкім, бо зярняты поўнаасцю пакрывалі сцябло — ад кораня да самага верху. Багата і заможна жылі людзі: хлеба ж было многа і хапала яго ўсім — і людзям, і хатнім жывёлам, і нават звярам. У той час Бог у выглядзе падарожніка-жабрака хадзіў па зямлі, назіраючы жыццё людзей. І вельмі яго абурала тое, што людзі не бераглі хлеб, выкідалі яго і нават выкарыстоўвалі хлебныя аладкі і бліны як ану-чы. Разгневаўся Гасподзь і вырашыў пакараць неразумных нашчадкаў Адама і Евы, пазбавіўшы іх гэтага багацця: узяў ён цудоўны хлебны колас і пачаў абрываць на ім зярняты ад кораня да верхавіны. І калі зярнят засталася толькі зусім нямнога на самым версе, падбег да Бога сабака і папрасіў яго: «Божа, ты ўжо пакараў людзей, але ж не карай мяне, пакінь хоць трохі зярнят на маю долю, бо я ж таксама тваё стварэнне і не магу адказаць за ўчынкi людзей». Злітваўся Бог над Сабакам, шкада яму стала гэтай жывёліны, і пакінуў яму на сцябліне зярняты — той самы колас, які мы бачым і зараз. Людзі ж навучыліся так абыходзіцца з хлебам, што пры разумным і беражлівым гаспадаранні, пры шчырай і руплівай працы стала ха-

паць ло ім удосталь». З той пары, як кажуць, і з'явіўся звычай карміць сабаку хлебам з кожнага новага ўрадкаю — у падзяку за зберажэнне ім хлебнага коласа. У названай рабоце А. К. Сержпутоўскага чытаем: «Як сядзеш за стол, то першы кусок дай сабаку, няхай ён з'есць, бо не ведаем, праз чью ласку жывем. Мы жывем праз тую долю, што Бог даў сабаку».

Дык няхай жа новы год прынясе нам усім удачу і здароўе, абароніць ад няшчасцяў і ўсялякай нечысці, паспрыяе таму, каб у нас заўсёды быў не толькі хлеб, але і ўсё да хлеба!

Ул. КОВАЛЬ,
заг. кафедры рускага,
агульнага і славянскага
мовазнаўства.
Фотазціуд У. Чысціка.

Усмішка мастака



ШТО ПРЫНЯСЕ НАМ
ГОД НАСТУПНЫ?
Малюнак М. Літвінава.

ЦІ МНОГА ведаем мы пра сабаку? Кожны, зразумела, скажа, што сабака — верны сябар і памочнік чалавека. Шмат цікавага і нават незвычайнага змогуць расказаць пра сабак тых, з кім побач увесь час жывуць гэтыя адданыя жывёлы, якія ўсё (ці амаль усё) разумеюць... Але, як кажуць, інфармацыя будзе няпоўнай, калі не ўлічваць, што з сабакам звязаны шматлікія народныя ўяўленні, павер'і, звычай і абрады.

Агульнанашыраным у розных народаў з'яўляецца ўяўленне аб тым, што сабака сваім выццём здольны папярэдзіць гаспадара аб

набліжэнні бяды. Адначасова сабака адганяе ад чалавека «нячыстую сілу». Беларускі этнограф Н. М. Нікольскі адзначае: «Сабака лічыцца абаронцам ад злых духаў; апошніх адганяе сабакы брэх, яго кроў, шэрць, чэрап, нават імя». Блізкае да гэтага сведчанне знаходзім у вядомага рускага фалькларыста і этнографа А. М. Афанасьева: «Сабака пазнае прысутнасць нячыстых духаў, адчувае набліжэнне чумы і нават смерці і кідаецца на іх, як верны вартавы свайго гаспадара». Па беларускім павер'і, сабакі брэшучы толькі на ліхога чалавека (і, дарэчы, зусім не рэагуюць злосна на

ПЕРАДНАВАГОДНЯЯ МАЗАЎКА

ВЫПАДКІ З ЖЫЦЦЯ
Да студэнта, які рыхтаваўся да экзамену, зайшоў прыяцель, і пацікавіўся, ці многа ён паспеў вывучыць.

— А вось паглядзі — я паклаў у падручніку запалкай месца, да якога паспеў дабрацца.

Прыяцель узяў кнігу —

запалка выпала.

— Эх, чорт вазьмі! — з горыччу усклікнуў студэнт — давядзецца вучыць спачатку.

У пятніцу, познім вечарам, двое невядомых спрабавалі адабраць у грамадзяніна Д. А. Цэнтава партфель. У партфелі, акрамя ўсяго, знаходзілася ды-

сертацыя, над якой аўтар працаваў апошнія 15 гадоў. Д. А. Цэнтаў паспяхова абараніў дысертацыю.

ЦІ ВЕДАЕЦЕ ВЫ?

Калі сабраць разам усе алкагольныя напіткі, недапітыя на ўсіх банкетах з прычыны абароны мандыдацкай дысертацыі, то імі можна было б давернуць сапоўніць дзве каньячныя чаркі.

Спорт

ЗНОЎ МАТЭМАТЫКІ МАЦНЕЙШЫЯ

Прайшоў чарговы від круглагадовай студэнцкай спартакіады — першынство па шахматах, у якім прынялі ўдзел сем факультэтаў.

Традыцыйна першынствавалі шахматысты матэматычнага факультэта, якія з 18 магчымых ачкоў страцілі толькі адно. І «віноўнікам» гэтага стала каманда эканамічнага факультэта. Вось імяны пераможцаў: Аляксандр Данюк (5 курс), Аляксандр Легінаў (1 курс) і Таццяна Кісялёўская (2 курс).

Дарэчы, Данюк і Кісялёўская былі мацнейшымі на сваіх дошках.

Па 13 ачкоў набралі будучыя эканамісты і гісторыкі, але на сустрэчы паміж сабой перамаглі шахматысты эканомфака — 2:1, якія і сталі другімі. Далей месцы размеркаваліся так: гістарычны, геалагічны (6,5 ачкоў), біялагічны (5,5), фізічны (4,5) і філалагічны (3,5) факультэты.

Гэта — адзін бок першынства, а вось і другі. Вельмі

засмуцілі шахматысты фізічнага факультэта. Мала таго, што яны слаба згулялі нават з аўтсайдэрамі, але яны зусім не з'яўляліся на спаборніцтвы.

Зноў, як і ў папярэднія гады, ігнаруюць шахматы турнір студэнты факультэта фізічнай культуры. І гэта пры тым, што шахматы папулярныя ва ўсім свеце, а ў Акадэміі фізічнага выхавання і спорту ўжо даўно ёсць спецыялізацыя «шахматы і шашкі».

СТАРТЫ ПАД ДАХАМ МАНЕЖА

У лёгкаатлетчным манежы «Дынама» прайшло першынство ўніверсітэта па бегу на 500 і 1000 м, у якім прыняло ўдзел каля 350 студэнтаў.

У бегу на 500 м вышэйшыя прыступкі п'едэсталу гонару занялі Наталля Васілеўская — 1.21,0 сек. і Таццяна Чычыкава — 1.26,5 сек. — факультэт фізічнай культуры. Трэцяй была студэнтка матэматычнага факультэта — Таццяна Логінава — 1.30,4 сек.

У юнакоў вызначыўся студэнт фізічнага факультэта Сяргей Вішчэня, які прабег 1000 м за 2.56,8 сек. Другім быў будучы

філолаг Сяргей Беразоўскі — 2.57,9 сек. і трэцім зноў студэнт фізічнага факультэта Вадзім Пальцаў — 2.58,0 сек.

У агульнакамандным заліку месцы размеркаваліся так: факультэт фізічнай культуры — 3513 ачкоў, матэматычны — 2918, філалагічны — 2766, эканамічны — 2669, гісторыка-юрыдычны — 2640, фізічны — 2428, геалага-геаграфічны — 2306 і біялагічны — 1718.

В. МАРЧАНКА,
спартыўны аглядальнік.

**ГОМЕЛЬСКІ ДЗЯРЖАЎНЫ УНІВЕРСІТЭТ
ІМЯ ФРАНЦЫСКА СКАРЫНЫ**

**АБ'ЯВЛЯЕ КОНКУРС
НА ЗАМЯШЧЭННЕ ВАКАНТНЫХ ПАСАД
НА КАФЕДРАХ:**

- беларускай літаратуры — заг. кафедры, дацэнта;
- англійскай мовы — дацэнта;
- беларускай культуры — дацэнта;
- правазнаўства — ст. выкладчыка;
- алгебры і геаметрыі — асістэнта;
- аўтаматызаваных сістэм апрацоўкі інфармацыі — асістэнта;
- оптыкі — асістэнта;
- палітычнай сацыялогіі — дацэнта;
- гісторыі Беларусі — дацэнта.

Тэрмін падачы заяў — не пазней 1 месяца з дня апублікавання паведамлення.

Заявы накіроўваць на адрас: 246699 г. Гомель, вул. Савецкая, 104.

Рэктарат.

Рэктарат, грамадскія арганізацыі ўніверсітэта, увесць калектыву ўніверсітэта смуткуе з выпадку смерці былога прарэктара па адміністрацыйна-гаспадарчай рабоце ШАУЧЭНКА Наталлі Уладзіславаўны з выказзе спачуванне яго родным і блізкім.

Рэктарат, грамадскія арганізацыі ўніверсітэта, даканат геалага-геаграфічнага факультэта, кафедра геаграфіі выказваюць глыбокае спачуванне ст. выкладчыцы ШАУЧЭНКА Наталлі Уладзіславаўны з выпадку напаткаўшага яе гора — смерці БАЦЬКІ.

Рэктарат, грамадскія арганізацыі ўніверсітэта, выкладчыкі, супрацоўнікі і студэнты матэматычнага факультэта выказваюць глыбокае спачуванне дацэнту кафедры матаналізу ЮШЧАНКУ Дзмітрыю Пятровічу з выпадку напаткаўшага яго гора — смерці МАЦІ.

Рэктарат, грамадскія арганізацыі ўніверсітэта, кафедра фізічнага выхавання выказваюць глыбокае спачуванне старшаму выкладчыку СЕМЯНЕНКУ Фёдору Мінавічу з выпадку напаткаўшага яго гора — смерці МАЦІ.

Рэктарат, грамадскія арганізацыі ўніверсітэта, калектыву на кафедры педагогікі і псіхалогіі выказваюць глыбокае спачуванне прафесару кафедры ДЗМІТРЫЕВУ Міхаліу Афанасьевічу з выпадку напаткаўшага яго гора — смерці БРАТА.

Рэктарат, грамадскія арганізацыі ўніверсітэта, даканат, выкладчыкі, супрацоўнікі і студэнты матэматычнага факультэта выказваюць глыбокае спачуванне дацэнту кафедры матаналізу СТАРАВОЯТАВУ Аляксандру Паўлавічу з выпадку напаткаўшага яго гора — смерці МАЦІ.

Рэдакцыя нашай газеты не нясе адказнасць за падбор і дакладнасць прыведзеных фактаў, цытат, эканамічных даных, асабістых імён, геаграфічных назваў і іншай інфармацыі, а таксама за тое, каб у матэрыялах не ўтрымлівалася даных, якія не паддаюцца адрывтай публікацыі. Рэдакцыя можа друкаваць артыкулы ў парадку абсервавання, не раздзяляючы пункту гледжання аўтара.

«Гомельскі ўніверсітэт» — газета Гомельскага дзяржаўнага ўніверсітэта імя Ф. Скарыны.

Наш адрас: 246699, г. Гомель, вул. Савецкая, 104, п.накой 1-18, тэл. 57-43-21.

Рэгістрацыйны № 221

Спонсары газеты — Цэнтральны райсавет народных дэпутатаў г. Гомеля; НВП «Сучасныя тэхналогіі», графіком студэнтаў.

Фабрыка «Палесдру» г. Гомель, Савецкая, 1.

Рэдактар Ул. БАЛОГА.

Аб'ём 1 друк. арк.
Тыраж 1.500 экз.
Заказ 830.

Падысана да друку ў 14.00.